



കേരള സംസ്ഥാന തിരഞ്ഞെടുപ്പ് കമ്മീഷൻ

സംസ്ഥാന തിരഞ്ഞെടുപ്പ് കമ്മീഷൻ - പൊതു തിരഞ്ഞെടുപ്പ് 2015 - മീഡിയ സമിതികൾ രൂപീകരിക്കുന്നത് - ഉത്തരവ് പുറപ്പെടുവിക്കുന്നു.

നമ്പർ: 659/2015/സംതിക.

തിരുവനന്തപുരം, 2015 ഒക്ടോബർ 8

പരാമർശം: സംസ്ഥാന തിരഞ്ഞെടുപ്പ് കമ്മീഷന്റെ 03.10.2015-ലെ തിരഞ്ഞെടുപ്പ് പ്രഖ്യാപനം.

തദ്ദേശസ്വയംഭരണ പൊതുതിരഞ്ഞെടുപ്പിനോടനുബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ പ്രസിദ്ധം ചെയ്തിട്ടുള്ള മാധ്യമ പ്രവർത്തനങ്ങളുമായി ബന്ധപ്പെട്ട മാർഗ്ഗ നിർദ്ദേശങ്ങൾ ലംഘിച്ചതായുള്ള പരാതികളിന്മേലും അല്ലെങ്കിൽ മറ്റേതെങ്കിലും മാധ്യമ സംബന്ധിയായ കാര്യങ്ങളിൽ തീർപ്പ് കൽപ്പിക്കുന്നതിനും ജില്ലാ തിരഞ്ഞെടുപ്പ് ഓഫീസറെ സഹായിക്കുന്നതിനുമായി ഒരു ജില്ലാ മീഡിയാ റിലേഷൻസ് സമിതിയും, കേരള സംസ്ഥാന തിരഞ്ഞെടുപ്പ് കമ്മീഷനെ സഹായിക്കുന്നതിനായി സംസ്ഥാന തലത്തിൽ ഒരു സംസ്ഥാന തല മീഡിയാ റിലേഷൻസ് സമിതിയും രൂപീകരിക്കാൻ സംസ്ഥാന തിരഞ്ഞെടുപ്പ് കമ്മീഷൻ തീരുമാനിച്ചിട്ടുണ്ട്. തിരഞ്ഞെടുപ്പ് വിജ്ഞാപനം പുറപ്പെടുവിക്കുന്ന നാൾ മുതൽ സംസ്ഥാന തിരഞ്ഞെടുപ്പ് കമ്മീഷൻ നിശ്ചയിക്കുന്ന നാൾ വരെ സമിതികൾ നിലവിലുണ്ടായിരിക്കുന്നതാണ്.

ഒരു ജില്ലാ തിരഞ്ഞെടുപ്പ് ഓഫീസറുടെ അധികാര പരിധിക്കുള്ളിൽ വരുന്ന മാധ്യമ സംബന്ധിയായ കാര്യങ്ങളിൽ തീർപ്പ് കൽപ്പിക്കുന്നതിന് പ്രസ്തുത ഉദ്യോഗസ്ഥനെ സഹായിക്കുകയാണ് ജില്ലാ തല മീഡിയാ റിലേഷൻസ് സമിതിയുടെ മുഖ്യ ചുമതല. പൊതുതിരഞ്ഞെടുപ്പിനോടനുബന്ധിച്ച് കേരള സംസ്ഥാന തിരഞ്ഞെടുപ്പ് കമ്മീഷൻ പ്രസിദ്ധം ചെയ്തിട്ടുള്ള മാധ്യമ പ്രവർത്തനങ്ങൾക്കായുള്ള മാർഗ്ഗനിർദ്ദേശങ്ങൾ യഥാവിധി പാലിക്കുന്നുണ്ടോയെന്നു നിരീക്ഷിക്കുന്നതിനും ആവശ്യമെങ്കിൽ അതിന്മേൽ തുടർ നടപടികൾ ശുപാർശ ചെയ്യുന്നതിനുമാണ് പ്രസ്തുത സമിതികൾ രൂപീകരിക്കുന്നത്. ഇത്തരത്തിൽ ലഭിക്കുന്ന ശുപാർശകളിന്മേൽ ഉചിതമായ തീർപ്പ് കൽപ്പിക്കുന്നതിന് ജില്ലാ തിരഞ്ഞെടുപ്പ് ഉദ്യോഗസ്ഥനെ സംസ്ഥാന തിരഞ്ഞെടുപ്പ് കമ്മീഷൻ അധികാരപ്പെടുത്തിയിട്ടുണ്ട്.

ജില്ലാ തല മീഡിയാ റിലേഷൻസ് സമിതിയുടെ തീരുമാനങ്ങളിന്മേലുള്ള അപ്പീൽ അപേക്ഷകൾ പരിശോധിക്കുകയും ഉചിതമായ തീരുമാനങ്ങളെടുക്കുകയും ചെയ്യുക എന്നതാണ് സംസ്ഥാനതല മീഡിയാ റിലേഷൻസ് സമിതിയുടെ മുഖ്യ ചുമതല. മാധ്യമ സംബന്ധിയായ കാര്യങ്ങളിൽ തീർപ്പുണ്ടാക്കുന്നതിന് നേരിട്ട് ഇടപെടുന്നതിനും പ്രസ്തുത സമിതിക്ക് അധികാരമുണ്ടായിരിക്കും. പൊതുതിരഞ്ഞെടുപ്പിനോഷനുബന്ധിച്ച് കേരള സംസ്ഥാന തിരഞ്ഞെടുപ്പ് കമ്മീഷൻ പ്രസിദ്ധം ചെയ്തിട്ടുള്ള മാധ്യമ പ്രവർത്തനങ്ങൾക്കുള്ള മാർഗ്ഗനിർദ്ദേശങ്ങൾ യഥാവിധി പാലിക്കുന്നുണ്ടോയെന്ന് നിരീക്ഷിക്കുന്നതും ആവശ്യമെങ്കിൽ അതിന്മേൽ തുടർ നടപടികൾ സംസ്ഥാന തിരഞ്ഞെടുപ്പ് കമ്മീഷൻ മുമ്പാകെ സമർപ്പിക്കുന്നതിനുമാണ് ഇത്തരത്തിൽ സമിതി രൂപീകരിക്കുന്നത്.

മേൽ വിവരിച്ച സാഹചര്യത്തിൽ ജില്ലാ തല മീഡിയാ റിലേഷൻസ് സമിതിയും സംസ്ഥാനതല മീഡിയാ റിലേഷൻസ് സമിതിയും ചുവടെ ചേർക്കും വിധം രൂപീകരിച്ച് ഉത്തരവാകുന്നു.

ജില്ലാ തല മീഡിയ റിലേഷൻസ് സമിതി

- ചെയർമാൻ - ജില്ലാ തിരഞ്ഞെടുപ്പ് ഉദ്യോഗസ്ഥൻ
- കൺവീനർ - ജില്ലാ ഇൻഫർമേഷൻ ഓഫീസർ
- അംഗങ്ങൾ - 1. റീജിയണൽ ഡെപ്യൂട്ടി ഡയറക്ടർ, ഐ & പി.ആർ വകുപ്പ്
2. ലാ ഓഫീസർ, ജില്ലാ കളക്ടറേറ്റ്
3. ഒരു വിശിഷ്ട മാധ്യമ/സാമൂഹ്യ പ്രവർത്തകൻ

സംസ്ഥാന തല മീഡിയാ റിലേഷൻസ് സമിതി

- ചെയർപേഴ്സൺ - സെക്രട്ടറി, കേരള സംസ്ഥാന തിരഞ്ഞെടുപ്പ് കമ്മീഷൻ
- കൺവീനർ - പബ്ലിക് റിലേഷൻസ് ഓഫീസർ, കേരള സംസ്ഥാന തിരഞ്ഞെടുപ്പ് കമ്മീഷൻ
- അംഗങ്ങൾ - 1. ലാ ഓഫീസർ, സംസ്ഥാന തിരഞ്ഞെടുപ്പ് കമ്മീഷൻ
2. കൺസൾട്ടന്റ്, സംസ്ഥാന തിരഞ്ഞെടുപ്പ് കമ്മീഷൻ
3. ഐ & പി.ആർ.ഡി പ്രതിനിധി
4. കെ.യു.ഡബ്ല്യു.ജെ പ്രതിനിധി
5. ഒരു വിശിഷ്ട സാമൂഹ്യ പ്രവർത്തകൻ

ജില്ലാ, സംസ്ഥാന സമിതികളിലെ അനുഭവോദ്യോഗിക അംഗങ്ങൾക്ക് സിറ്റിംഗ് വേളയിൽ അർഹമായ ദിനബത്ത അനുവദിക്കേണ്ടതാണ്. ജില്ലാ സമിതികൾ യഥാസമയം രൂപീകരിച്ച് പ്രവർത്തനസജ്ജമാക്കുന്നതിനും ജില്ലാ സമിതികൾക്ക് ആവശ്യമായ ഭൗതിക സൗകര്യങ്ങളും മനുഷ്യ വിഭവശേഷിയും ലഭ്യമാക്കുന്നതിനും ജില്ലാ തിരഞ്ഞെടുപ്പ് ഉദ്യോഗസ്ഥരെ ചുമതലപ്പെടുത്തി ഉത്തരവാകുന്നു.

**പി.ഗീത
സെക്രട്ടറി**

ബന്ധപ്പെട്ട ഓഫീസർമാർക്ക്.
ഡയറക്ടർ, ഐ&പി.ആർ വകുപ്പ്
എല്ലാ ജില്ലാ തിരഞ്ഞെടുപ്പ് ഉദ്യോഗസ്ഥർക്കും.
എല്ലാ വരണാധികാരികൾക്കും
എല്ലാ തിരഞ്ഞെടുപ്പ് നിരീക്ഷകർക്കും / ആന്റി ഡീഫെന്റ് മെന്റ് സ്കാഡ്
സ്റ്റോക്ക് ഫയൽ/ഓഫീസ് കോപ്പി

പകർപ്പ്:-
എല്ലാ നോഡൽ ഓഫീസർമാർക്കും.
സീനിയർ ഫിനാൻസ് മാനേജർ
ലാ ഓഫീസർ
പബ്ലിക് റിലേഷൻസ് ഓഫീസർ
എല്ലാ സെക്ഷൻ ഓഫീസർമാർക്കും
കമ്മീഷണറുടെ പി.എസ്/സെക്രട്ടറിയുടെ സി.എ.
എല്ലാ സെക്ഷനുകൾക്കും.

ഉത്തരവിൻ പ്രകാരം

**ഒപ്പ്
സെക്ഷൻ ഓഫീസർ**



കേരള സംസ്ഥാന തിരഞ്ഞെടുപ്പ് കമ്മീഷൻ

സംസ്ഥാന തിരഞ്ഞെടുപ്പ് കമ്മീഷൻ - തദ്ദേശസ്വയംഭരണ സ്ഥാപനങ്ങളിലേയ്ക്കുള്ള പൊതു തിരഞ്ഞെടുപ്പുമായി ബന്ധപ്പെട്ട മാധ്യമ പ്രവർത്തകർക്കുള്ള മാർഗ്ഗ നിർദ്ദേശങ്ങൾ

സംസ്ഥാനത്ത് നടക്കാൻ പോകുന്ന തദ്ദേശസ്വയംഭരണ സ്ഥാപനങ്ങളിലേയ്ക്കുള്ള പൊതു തിരഞ്ഞെടുപ്പ് നിഷ്പക്ഷവും നീതിയുക്തവും സുതാര്യവുമായി നിർവ്വഹിക്കുന്നതിന് വിവിധ വാർത്താ മാധ്യമങ്ങളുടെ ആത്മാർത്ഥവും ക്രിയാത്മകവുമായ സഹകരണം അത്യന്താപേക്ഷിതമാണ്. ഈ സാഹചര്യത്തിൽ വിവിധ തിരഞ്ഞെടുപ്പ് പ്രവർത്തനങ്ങളുമായി ബന്ധപ്പെട്ട വാർത്താ മാധ്യമങ്ങളുടെ പ്രവർത്തനം മാതൃകാപരമായി നിർവ്വഹിക്കുന്നതിന് ഉതകുന്ന മാർഗ്ഗനിർദ്ദേശങ്ങൾ ചുവടെ പറയും പ്രകാരം ക്രോഡീകരിച്ച് പ്രസിദ്ധപ്പെടുത്തുന്നു.

1. ഒരു നിയോകമണ്ഡലത്തിലെ തിരഞ്ഞെടുപ്പിനുള്ള വോട്ടെടുപ്പിന്റെ സമാപനത്തിന് നിശ്ചയിച്ചിട്ടുള്ള സമയത്തോടെ അവസാനിക്കുന്ന നാൽപ്പത്തെട്ട് മണിക്കൂർ കാലാവധിയിൽ യാതൊരാളും ആ നിയോജകമണ്ഡലങ്ങളിൽ ഏതെങ്കിലും പൊതുയോഗം വിളിച്ചു കൂട്ടുകയോ, നടത്തുകയോ അല്ലെങ്കിൽ അതിൽ സന്നിഹിതനാകുകയോ ചെയ്യാൻ പാടുള്ളതല്ലെന്ന് കേരള പഞ്ചായത്ത് രാജ് ആക്ടിലെ 122-ാം വകുപ്പിലും, കേരള മുനിസിപ്പാലിറ്റി ആക്ടിലെ 146-ാം വകുപ്പിലും അനുശാസിച്ചിട്ടുണ്ട്.
2. വോട്ടെടുപ്പ് സമാപനത്തിന് 48 മണിക്കൂർ സമയപരിധിയിൽ ഒരു മാധ്യമത്തിലൂടെയും തിരഞ്ഞെടുപ്പ് ഫലത്തെ സ്വാധീനിക്കുന്നതോ ബാധിക്കുന്നതോ ആയ പ്രചാരണങ്ങൾ നടത്തരുതെന്ന് 1951-ലെ ജനപ്രാതിനിധ്യ നിയമത്തിലെ 126-ാം വകുപ്പിൽ നിഷ്കർഷിച്ചിട്ടുണ്ട്. തദ്ദേശഭരണ പൊതുതിരഞ്ഞെടുപ്പിനും ഇത് ബാധകമായിരിക്കുന്നതാണ്.
3. ഒരു പ്രത്യേക രാഷ്ട്രീയ കക്ഷിയ്ക്കോ, സ്ഥാനാർത്ഥിയ്ക്കോ അനുകൂലമാകുന്നതോ പ്രതികൂലമാകുന്നതോ ആയ രീതിയിൽ എക്സിറ്റ് പോൾ നടത്തുന്നതും അത് സംബന്ധിച്ച ഫലപ്രഖ്യാപനം മറ്റുള്ളവരെ അറിയിക്കുന്നതും തടഞ്ഞുകൊണ്ടുള്ള 1951-ലെ ജനപ്രാതിനിധ്യ നിയമത്തിലെ 126(എ) വകുപ്പിലെ വ്യവസ്ഥകൾ തദ്ദേശഭരണ തിരഞ്ഞെടുപ്പിനും ബാധകമായിരിക്കുന്നതാണ്. ഇലക്ട്രോണിക് മാധ്യമങ്ങളിലൂടെ ഒരു തരത്തിലുള്ള സംപ്രേഷണത്തിലും ഇത്തരത്തിലുള്ള ഉള്ളടക്കം ഉണ്ടാവാതെ ശ്രദ്ധിക്കേണ്ടതാണ്.
4. തിരഞ്ഞെടുപ്പ് പ്രഖ്യാപനം നിലവിൽ വന്നശേഷം കേബിൾ നെറ്റ്വർക്ക് (റെഗുലേഷൻ) ആക്ടിലെ വ്യവസ്ഥകൾ കർശനമായി പാലിക്കാൻ ബന്ധപ്പെട്ട സ്ഥാപനങ്ങളും അക്കാദമി ഉറപ്പാക്കാൻ ചുമതലപ്പെട്ട ഉദ്യോഗസ്ഥരും ജാഗ്രത പാലിക്കേണ്ടതാണ്. പൊതു തിരഞ്ഞെടുപ്പിനോടനുബന്ധിച്ച് മാധ്യമങ്ങൾക്കായി **Indian Broadcasting Foundation** എന്ന സ്ഥാപനത്തിൽ അംഗങ്ങളായ ടി.വി. ചാനലുകൾക്കുവേണ്ടി രൂപീകൃതമായിട്ടുള്ള **Broadcasting Content Complaint Council** നൽകിയിട്ടുള്ള മാർഗ്ഗനിർദ്ദേശങ്ങൾ മാധ്യമങ്ങളുടെ ശ്രദ്ധയ്ക്കായി ഇതോടൊപ്പം പ്രസിദ്ധം ചെയ്യുന്നു.

- 5. പൊതുതിരഞ്ഞെടുപ്പിനോടനുബന്ധിച്ച് അച്ചടി മാധ്യമങ്ങൾക്കായി പ്രസ്സ് കൗൺസിൽ ഓഫ് ഇന്ത്യ പ്രസിദ്ധം ചെയ്തിട്ടുള്ള മാർഗ്ഗനിർദ്ദേശങ്ങൾ തദ്ദേശഭരണ തിരഞ്ഞെടുപ്പിനും ബാധകമാണ്. അവയും ഇതോടൊപ്പം പ്രസിദ്ധം ചെയ്യുന്നു.
- 6. തിരഞ്ഞെടുപ്പ് സംഭരണ സംബന്ധിച്ച് എൻ.ബി.എസ്.എ.(News Broadcasting Standard Authority) നൽകിയിട്ടുള്ള മാർഗ്ഗ നിർദ്ദേശങ്ങൾ മാധ്യമങ്ങളുടെ സത്വര ശ്രദ്ധയ്ക്കായി ഇതോടൊപ്പം പ്രസിദ്ധം ചെയ്യുന്നു.
- 7. തദ്ദേശസ്വയംഭരണ പൊതുതിരഞ്ഞെടുപ്പിനോടനുബന്ധിച്ച് സംസ്ഥാന തിരഞ്ഞെടുപ്പ് കമ്മീഷൻ പ്രസിദ്ധം ചെയ്തിട്ടുള്ള മാധ്യമ പ്രവർത്തനങ്ങളുമായി ബന്ധപ്പെട്ട മാർഗ്ഗനിർദ്ദേശങ്ങൾ ലംഘിച്ചതായുള്ള പരാതികളിന്മേലും അല്ലെങ്കിൽ മറ്റേതെങ്കിലും മാധ്യമ സംബന്ധിയായ കാര്യങ്ങളിൽ തീർപ്പ് കൽപ്പിക്കുന്നതിനും ജില്ലാ തിരഞ്ഞെടുപ്പ് ഓഫീസറെ സഹായിക്കുന്നതിനായി ഒരു ജില്ലാതല മീഡിയ റിലേഷൻസ് സമിതിയും കേരള സംസ്ഥാന തിരഞ്ഞെടുപ്പ് കമ്മീഷനെ സഹായിക്കുന്നതിനായി സംസ്ഥാനതലത്തിൽ ഒരു സംസ്ഥാനതല മീഡിയ റിലേഷൻസ് സമിതിയും രൂപീകരിച്ച് 08.10.2015 തീയതിയിലെ 659/2015/സം.തി.ക നമ്പർ പ്രകാരം ഉത്തരവ് പുറപ്പെടുവിച്ചിട്ടുണ്ട്.

പി.ഗീത
സെക്രട്ടറി

എല്ലാ രാഷ്ട്രീയ പാർട്ടികൾക്കും.
പ്രിൻസിപ്പൽ സെക്രട്ടറി, തദ്ദേശസ്വയംഭരണ വകുപ്പ്(ആമുഖ കത്ത് സഹിതം)
എക്സിക്യൂട്ടീവ് ഡയറക്ടർ, ശുചിത്വമിഷൻ, തദ്ദേശസ്വയംഭരണ വകുപ്പ്.
സെക്രട്ടറി, ഐ ടി പി.ആർ വകുപ്പ്,ഡയറക്ടർ, ഐ ടി പി.ആർ വകുപ്പ്
എല്ലാ ജില്ലാ തിരഞ്ഞെടുപ്പ് ഉദ്യോഗസ്ഥർക്കും.,എല്ലാ വരണാധികാരികൾക്കും.
തിരഞ്ഞെടുപ്പ് നിരീക്ഷകർ/ആന്റി ഡീഫെന്റ് സക്വാഡ്
സ്റ്റോക്ക് ഫയൽ/ഓഫീസ് കോപ്പി

പകർപ്പ്:-
എല്ലാ നോഡൽ ഓഫീർമാർക്കും.,സീനിയർ ഫിനാൻസ് മാനേജർ
ലാ ഓഫീസർ,റീജിയണൽ ഡെപ്യൂട്ടി ഡയറക്ടർ (ഐ ടി പി.ആർ വകുപ്പ്)
കൊല്ലം, കോട്ടയം, എറണാകുളം, തൃശ്ശൂർ, കോഴിക്കോട്, കണ്ണൂർ
എല്ലാ ജില്ലാ ഇൻഫർമേഷൻ ഓഫീസർമാർക്കും
പബ്ലിക് റിലേഷൻസ് ഓഫീസർ,എല്ലാ സെക്ഷൻ ഓഫീസർമാർക്കും.
കമ്പ്യൂട്ടർ പ്രോഗ്രാമർ,എല്ലാ സെക്ഷനുകൾക്കും.

ഉത്തരവിൻ പ്രകാരം
ഒപ്പ്
സെക്ഷൻ ഓഫീസർ